

Erteki aýdyp bereýin

Category: Goşgular, Kitapcy

написано kitapcy | 23 январа, 2025

Erteki aýdyp bereýin ERTEKI AÝDYP BEREÝIN



Gel, oglum, erteki aýdyp bereýin,
Ýöne gorkaýmagyn jynlardan –
Döwden.
Üstün çykar gara güýçden adyllyk,
Tutsaň atalaryň pendin-öwüdin.
Birbada hopukdyr haýbatly gelşi,
Ahmal bolsaň, agzyndaky ot çawlap.
Sähel gowşaklygňy aňladaýdygýň,
Telim kelle bolup üstüňe düwläär.

Eýläňden-beýläňden geler duýdurman,
Düýpsiz derýa taşlaýmagam daş däldir.
Şonda oňat ýarag – ygtybar ýoldaş,
Asmandan arassa – päkize päldir.

Netiň düzüw bolsa, galany oňun,
Çykgynsyz zadyňam bolar alajy.
Gowluga çözüler, ýan berer ýaman,
Diýseler-de “bar taýagyň iki ujy”.

Göwnüň açyk bolsa, açykdyr ýoluň.

Bu Watany söýen hergiz hor bolmaz.
Dosta ganat geren, topragyn söýen,
Merde arwah-döwler kär edip bilmez.

Gel, oglum, erteki aýdyp bereýin,
Çekinme arwahdan,
Döwlerden, jyndan.
Edermenler ýeňilmeýär hiç haçan,
Päli düzüw bolsa, söýgüsi çyndan.

Begmyrat USSAYEW. Goşgular